

कार्यालय मुख्य विकास अधिकारी, अल्मोड़ा।

पत्रांक: 2508 /स0क0/ छात्रवृत्ति-आवेदन / 2025-26

दिनांक 20/8/25

सेवा में,

- 1- समस्त उच्च शैक्षणिक संस्थान,
निदेशक / प्राचार्य / प्रधानाचार्य /
बीटेक / स्नातकोत्तर महाविद्यालय / पॉलिटेक्निक / नर्सिंग कालेज / मेडिकल कालेज /
एस0एस0जे0 / जिला शिक्षा एवं प्रशिक्षण संस्थान / राजकीय औद्योगिक एवं प्रशिक्षण संस्थान जनपद अल्मोड़ा।
माँ अम्बे, इन्स्टीट्यूट ऑफ नर्सिंग पैरामेडिकल साइंस कालेज अल्मोड़ा।
- 3- मुख्य शिक्षा अधिकारी, अल्मोड़ा।
- 4- जिला शिक्षा अधिकारी (माध्यमिक) शिक्षा अल्मोड़ा।
- 5- जिला शिक्षा अधिकारी (प्रारम्भिक) शिक्षा अल्मोड़ा।
- 6- समस्त खण्ड शिक्षा अधिकारी,
अल्मोड़ा।
- 7- समस्त उप शिक्षा अधिकारी, अल्मोड़ा।

विषय- शैक्षणिक सत्र 2025-26 में समाज कल्याण विभाग द्वारा संचालित छात्रवृत्ति योजनान्तर्गत छात्र-छात्राओं द्वारा राष्ट्रीय छात्रवृत्ति पोर्टल पर शत-प्रतिशत ऑनलाइन आवेदन पंजीकृत किये जाने विषयक।

महोदय,

कृपया उपरोक्त विषयक के क्रम में अवगत कराना है कि दिनांक 19.08.2025 को निदेशक, समाज कल्याण उत्तराखण्ड द्वारा आनलाईन आहूत वी.सी. के क्रम में सभी जनपद के जिला समाज कल्याण अधिकारियों से शैक्षणिक सत्र 2025-26 में छात्रवृत्ति योजनान्तर्गत अद्यतन पंजीकृत आवेदन पत्रों के सम्बंध में विस्तृत समीक्षा की गयी। जनपद अल्मोड़ा की समीक्षा के दौरान जनपद के विभिन्न संस्थानों में अध्ययनरत छात्र-छात्राओं के छात्रवृत्ति आवेदन पत्र काफी न्यून रूप में ऑनलाइन पंजीकृत हुए हैं। छात्रवृत्ति योजनान्तर्गत अभी तक आवेदन पत्र काफी न्यून होने के कारण निदेशक, महोदय द्वारा काफी असंतोष प्रकट किया गया है। उक्त कृत कार्यवाही को गतिशीलता प्रदान किये जाने हेतु मिशन मोड पर कार्य किये जाने हेतु जिला समाज कल्याण अधिकारी को निर्देश दिये गये हैं। विषांकित विषय के सन्दर्भ में जैसा कि सूच्य है कि शैक्षणिक वर्ष 2025-26 में छात्र-छात्राओं को छात्रवृत्ति योजनान्तर्गत आवेदन किये जाने हेतु राष्ट्रीय छात्रवृत्ति पोर्टल दिनांक 15 जून, 2025 से 30 सितम्बर, 2025 तक खोला गया है उक्त के पश्चात एन0एस0पी0 द्वारा छात्रवृत्ति पोर्टल खोला जाना सम्भव नहीं है। शासन स्तर से भी शैक्षणिक सत्र 2025-26 में छात्रवृत्ति योजनान्तर्गत कोई भी पात्र छात्र-छात्रा छात्रवृत्ति योजना के लाभ से वंचित न होने पाये इस हेतु सभी पात्र छात्रों का शत-प्रतिशत छात्रवृत्ति आवेदन पंजीकृत किये जाने हेतु समय-समय पर निर्देश दिये जाते रहे हैं इसलिए उक्त कार्य को समयबद्ध रूप से पूर्ण किया जाना अत्यावश्यक है।

अतः उक्त के सन्दर्भ में आपसे अनुरोध है कि शैक्षणिक सत्र 2025-26 में समाज कल्याण विभाग द्वारा संचालित पूर्वदशम, दशमोत्तर छात्रवृत्ति योजनान्तर्गत अनु0जाति, जनजाति, पिछड़ी जाति, ई.बी.सी, दिव्यांग छात्र-छात्राओं को राष्ट्रीय छात्रवृत्ति पोर्टल पर उक्त निर्धारित तक शत-प्रतिशत ऑनलाइन आवेदन पंजीकृत कराये जाने हेतु अपने अधीनस्थ संस्थाध्यक्षों को निर्देश जारी करने का कष्ट करेंगे, तथा कृत कार्यवाही दिनांक 30 सितम्बर, 2025 पूर्व पूर्ण कर ली जायें ताकि कोई भी छात्र छात्रवृत्ति के लाभ से वंचित न होने पाये। उक्त कृत कार्यवाही से अधोहस्ताक्षरी को भी अवगत कराएंगे, यदि निर्धारित समय-सीमा के पश्चात कृत कार्यवाही में जिस संस्थान स्तर से किसी प्रकार की ढिलाई बरती जाती है या कोई छात्र-छात्रा छात्रवृत्ति के लाभ अनावश्यक रूप से वंचित रह जाता है उस हेतु सम्बंधित कार्यालयध्यक्ष/संस्थाध्यक्ष इस हेतु उत्तरदायी रहेगें। छात्रहित में उक्त कृत कार्यवाही को मिशन मोड पर करने का कष्ट करें।

भवदीय,

(रामजी शरण शर्मा)
मुख्य विकास अधिकारी,
अल्मोड़ा।

पृष्ठांकनसंख्या: /तददिनांकित।

प्रतिलिपि- निम्नलिखित की सेवा में सूचनार्थ प्रेषित।

- 1- निदेशक, महोदय समाज कल्याण, उत्तराखण्ड हल्द्वानी-नैनीताल।
- 2- जिलाधिकारी, महोदय अल्मोड़ा के अवलोकनार्थ।

- 3- समस्त सहायक समाज कल्याण अधिकारी अल्मोड़ा को इस निर्देश के साथ प्रेषित कि गत वर्ष 2022-23, 2023-24, 2024-25 में आधार फेल आवेदकों की आधार सीडिंग, आधार सीडिंग न हो पाने का कारण सहित विकास खण्डो को प्रेषित की गयी सूचीनुसार सकलित विवरण एवं शैक्षणिक सत्र 2025-26 में छात्रवृत्ति योजनान्तर्गत पात्र छात्र-छात्राओं की संख्या, पंजीकृत आवेदनों की संख्या, संस्थान के नोडल अधिकारी का सम्पर्क सूत्र एवं संस्थान स्तर पर लंबित आवेदन पत्रों का विवरण निदेशालय द्वारा निर्धारित प्रारूपानुसार सम्बंधित सभी उच्च शैक्षणिक संस्थानों, खण्ड शिक्षा अधिकारी, उप शिक्षा अधिकारी जनपद अल्मोड़ा कार्यालय से प्राप्त कर सकलित रिपोर्ट जिला समाज कल्याण अधिकारी कार्यालय को यथासमय उपलब्ध कराना सुनिश्चित करें।
- 4- सर्व सम्बंधित कार्यालयध्यक्ष/संस्थाध्यक्ष अल्मोड़ा को इस निर्देश के साथ प्रेषित कि निदेशालय, समाज कल्याण उत्तराखण्ड द्वारा छात्रवृत्ति के सम्बंध में उल्लिखित चाही गयी वांछित सूचना विवरण सम्बंधित विकास खण्ड में तैनात सहायक समाज कल्याण अधिकारियों को सर्वोच्च प्राथमिकता से उपलब्ध कराना सुनिश्चित करेंगे, ताकि सकलित सूचना निदेशालय को प्रेषित की जा सकें।

मुख्य विकास अधिकारी,
अल्मोड़ा।